

yattadagre viṣamiva pariṇāme'mṛtopamam |
tatsukhaṁ sāttvikam̐ proktamātmabuddhiprasādam̐ || 18 | 37

viṣayendriyasamyogādyattadagre'mṛtopamam |
pariṇāme viṣamiva tatsukhaṁ rājasam̐ smṛtam̐ ||18| 38

yadagre cānubandhe ca sukhaṁ mohanamātmanaḥ |
nidrālasya pramādotthaṁ tattāmasamudāhṛtam̐ || 18| 39

na tadasti pṛthivyām̐ vā divi deveṣu vā punaḥ |
sattvaṁ prakṛtijairmuktaṁ yadebhiḥ syāttirbhiraṅgaḥ || 18| 40

brāhmaṇakṣatriyaviśām̐ śūdrāṇām̐ ca parantapa |
karmāṇi pravibhaktāni svabhāvaprabhavairaṅgaḥ || 18| 41

śamo damastapaḥ śaucam̐ kṣāntirāṅgavameva ca |
jñānam̐ vijñānamāstikyam̐ brahmakarma svabhāvajam̐ ||18|42

śauryam̐ tejo dhṛtirdākṣyam̐ yuddhe cāpyapalāyanam̐ |
dānamīśvarabhāvaśca kṣātram̐ karma svabhāvajam̐ || 18| 43

kṛṣigaurakṣyavāṅijyam̐ vaiśyakarma svabhāvajam̐ |
paricaryātmakam̐ karma śūdrasyāpi svabhāvajam̐ ||18| 44

sve sve karmaṇyabhirataḥ saṁsiddhim labhate naraḥ |
svakarmanirataḥ siddhim yathā vindati tacchṛṇu ||18| 45

yataḥ pravṛttirbhūtānām̐ yena sarvamidaṁ tatam̐ |
svakarmanā tamabhyarcya siddhim vindati mānavaḥ || 18| 46

śreyānsvadharma viguṇaḥ paradharmātsvanuṣṭhitāt |
svabhāvaniyatam̐ karma kurvannāpnoti kilbiṣam̐ ||18| 47

sahajam̐ karma kaunteya sadoṣamapi na tyajet |
sarvārambhā hi doṣeṇa dhūmenāgnirivāvṛtāḥ || 18| 48

asaktabuddhiḥ sarvatra jitātmā vigatasprahaḥ |
naiṣkarmyasiddhim paramām̐ sannyāsenādhiḡacchati ||18| 49

siddhim prāpto yathā brahma tathāpnoti nibodha me |
samāsenaiiva kaunteya niṣṭhā jñānasya yā parā ||18| 50

buddhyā viśuddhayā yukto dhṛtyātmānaṁ niyamyā ca |
śabdādīnviṣayāmstyaktvā rāga dveṣau vyudasya ca || 18| 51

viviktasevī laghvāśī yata vākkāyamānaṣaḥ |
dhyānayogaparo nityaṁ vairāgyaṁ samupāśritaḥ || 18| 52

ahaṅkāraṁ balaṁ darpaṁ kāmaṁ krodhaṁ parigrahaṁ |
vimucya nirmamaḥ śānto brahmabhūyāya kalpate || 18| 53

brahmabhūtaḥ prasannātmā na śocati na kāṅkṣati |
samaḥ sarveṣu bhūteṣu madbhaktiṁ labhate parāṁ || 18| 54

bhaktyā māmabhijānāti yāvānyaścāsmi tattvataḥ |
tato mām tattvato jñātvā viśate tadanantaram || 18| 55

sarvakarmāṇyapi sadā kurvāṇo madvyapāśrayaḥ |
matprasādādāvāpnoti śāśvataṁ padamavyayam || 18| 56

cetasā sarvakarmāṇi mayi sannyasya matparaḥ |
buddhiyogamupāśritya maccittaḥ satataṁ bhava || 18| 57

maccittaḥ sarvadurgāṇi matprasādāttariṣyasi |
atha cettvamahaṅkāraṇna śroṣyasi vinaṅkṣyasi || 18| 58

yadahaṅkāramāśritya na yotsya iti manyase |
mithyaiṣa vyavasāyaste prakṛtistvām niyokṣati || 18| 59

svabhāvajena kaunteya nibaddhaḥ svena karmaṇā |
kartuṁ necchasi yanmohātkariṣyasyavaśo'pi tat || 18| 60

īśvaraḥ sarvabhūtānāṁ hṛddeśe'rjuna tiṣṭhati |
bhrāmayansarvabhūtāni yantrārūḍhāni māyayā || 18| 61

tameva śaraṇaṁ gaccha sarvabhāvena bhārata |
tatprasādātparāṁ śāntiṁ sthānaṁ prāpsyasi śāśvataṁ || 18| 62

iti te jñānamākhyātaṁ guhyādguhyataraṁ mayā |
vimṛśyaitadaśeṣeṇa yathecchasi tathā kuru || 18| 63

sarvaguhyatamaṁ bhūyaḥ śṛṇu me paramaṁ vacaḥ |
iṣṭo'si me dṛḍhamiti tato vakṣyāmi te hitam || 18| 64

manmanā bhava madbhakto madyājī mām namaskuru |
māmevaiṣyasi satyaṁ te pratijāne priyo'si me || 18| 65

sarvadharmānparityajya māmekaṁ śaraṇaṁ vraja |
ahaṁ tvā sarvapāpebhyo mokṣayiṣyāmi mā śucaḥ || 18| 66

idaṁ te nātapaskāya nābhaktāya kadācana |
na cāśuśrūṣave vācyaṁ na ca mām yo'bhyasūyati ||18| 67

ya imaṁ paramaṁ guhyaṁ madbhakteṣvabhīdhāsyati |
bhaktiṁ mayi parāṁ kṛtvā māmevaiṣyatyasaṁśayaḥ || 18| 68

na ca tasmānmanuṣyeṣu kaścinme priyakṛttamaḥ |
bhavitā na ca me tasmādanyaḥ priyatara bhuvi || 18| 69

adhyeṣyate ca ya imaṁ dharmyaṁ saṁvadamāvayoḥ |
jñānayaājñena tenāhamiṣṭaḥ syāmiti me matiḥ || 18| 70

śraddhāvānanasūyaśca śṛṇuyādapi yo naraḥ |
so'pi muktaḥ śubhā□llokānprāpnuyātpuṇyakarmaṇām || 18| 71

kaccidetacchrutaṁ pārtha tvayaikāgreṇa cetasā |
kaccidajñānasammohaḥ pranaṣṭaste dhanañjaya || 18| 72

arjuna uvāca

naṣṭo mohaḥ smṛtirlabdhā tvatprasādānmayācyuta |
sthito'smi gatasandehaḥ kariṣye vacanaṁ tava || 18| 73

sañjaya uvāca

ityahaṁ vāsudevasya pārthasya ca mahātmanaḥ |
saṁvādamimamaśrauṣamadbhutaṁ romaharṣaṇam || 18| 74

vyāsaprasādācchrutavānetadguhyamaham param |
yogaṁ yogeśvarātkṛṣṇātsākṣātkathayataḥ svayam || 18| 75

rājansaṁsmṛtya saṁsmṛtya saṁvādamimamadbhutam |
keśavārjunayoḥ puṇyaṁ hr̥ṣyāmi ca muhurmuḥ || 18| 76

tacca saṁsmṛtya saṁsmṛtya rūpamatyadbhutaṁ hareḥ |
vismayo me mahānrājanhr̥ṣyāmi ca punaḥ punaḥ || 18| 77

yatra yogeśvaraḥ kṛṣṇo yatra pārtho dhanurdharaḥ |
tatra śrīrvijayo bhūtirdhruvā nīrmatirmama || 18| 78

om tatsaditi śrīmadbhagavadgītāsūpaniṣatsu brahmavidyāyām
yogaśāstre śrīkṛṣṇārjunasaṁvāde mokṣasannyāsayogo
nāmāṣṭādaśo'dhyāyaḥ || 18||